



विनियम १

बुद्धशान्ति गाउँपालिका
कर्मचारी आचारसंहिता सम्बन्धी विनियमावली, २०७७

कार्यपालिकाबाट स्वीकृत मिति: २०७७।०५।१९

बुद्धशान्ति गाउँपालिका

प्रस्तावना :

नागरिकका अपेक्षाहरू बढ्दै गएकोले सार्वजनिक सेवाको दायरा, स्वरूप र कार्यक्षेत्र बढ्दै गएको सन्दर्भमा बुद्धशान्ति गाउँपालिका गाउँकार्यपालिकाको कार्यालय र अन्तर्गतका सामुदायिक विद्यालयका सार्वजनिक पदमा रही कार्य गर्ने कर्मचारी एवं शिक्षकहरूको सेवालाई बढी सक्षम, सुदृढ, सेवामूलक, उत्तरदायी, अनुशासित र निष्ठावान बनाउन वाञ्छनीय भएकोले स्थानीय सरकार संचालन ऐन, २०७४ को ११२ (१) ले दिएको अधिकार प्रयोग गरी बुद्धशान्ति गाउँपालिका गाउँ कार्यपालिकाले कर्मचारी आचारसंहिता सम्बन्धी विनियमावली, २०७७ जारी गरेको □ ।

परिच्छेद — १

प्रारम्भिक

(१) संक्षिप्त नाम र प्रारम्भ :

- १) यस विनियमावलीको नाम “कर्मचारी आचारसंहिता सम्बन्धी विनियमावली २०७७” रहेको □ ।
- २) यो विनियमावली बुद्धशान्ति गाउँपालिका गाउँ कार्यपालिकाको कार्यालय र अन्तर्गतका सामुदायिक विद्यालयका सार्वजनिक पदमा कार्य गर्ने कर्मचारी एवं शिक्षकहरूलाई लागु हुने □ ।
- ३) यो विनियमावली गाउँ कार्यपालिकाको बैठकबाट पारित गरेको मितिबाट प्रारम्भ हुने □ ।

(२) परिभाषा :

विषय वा प्रसङ्गले अर्को अर्थ नलागेमा यस विनियमावलीमा :—

- १) “कर्मचारी” भन्नाले स्थानीय सरकार संचालन ऐन २०७४ वमोजिम सार्वजनिक पदमा कार्य गर्ने कर्मचारी र सामुदायिक विद्यालयमा कार्यरत कर्मचारी एवं शिक्षकलाई सम्झनु पर्द □ ।
- २) “परिवार” भन्नाले सार्वजनिक पदमा कार्य गर्ने व्यक्तिसँग बस्ने वा निज आफैले पालन पोषण गर्नु पर्ने पति, पत्नी, दाजु, भाइ, दिदी, बहिनी, छोरा, बुहारी, छोरी, ज्वाइँ, धर्म पुत्र, धर्म बुहारी, धर्म पुत्री, बाबु, आमा, सौतेनी आमा, सासु, ससुरा, बाजे, बज्यै समेतलाई सम्झनु पर्द □ ।
- ३) “कार्यालय” भन्नाले बुद्धशान्ति गाउँपालिका गाउँ कार्यपालिकाको कार्यालय र यस कार्यालय अन्तर्गतका वडा कार्यालय समेतलाई सम्झनु पर्द □ ।
- ४) “विद्यालय” भन्नाले यस गाउँपालिका क्षेत्रका सामुदायिक विद्यालयलाई सम्झनु पर्द □ ।
- ५) “अध्यक्ष” भन्नाले बुद्धशान्ति गाउँपालिकाका अध्यक्षलाई सम्झनु पर्द □ ।
- ६) “कार्यालय प्रमुख” भन्नाले प्रमुख प्रशासकीय अधिकृतलाई सम्झनु पर्द □ ।
- ७) “प्रवक्ता” भन्नाले गाउँ कार्यपालिकाले तोकेको अधिकार प्राप्त पदाधिकारीलाई सम्झनु पर्द □ ।
- ८) “सूचना अधिकारी ” भन्नाले गाउँ कार्यपालिकाले तोकेको अधिकृत कर्मचारीलाई सम्झनु पर्द □ ।

परिच्छेद — २

पदीय आचारसंहिता सम्बन्धी व्यवस्था

(३) पदीय मर्यादा कायम राख्नुपर्ने :

- (१) कर्मचारीले आफ्नो पदीय जिम्मेवारीको पालना गर्दा सदैव राष्ट्र, जनता र गाउँवासीको हितलाई ध्यानमा राखी प्रचलित कानूनको अधिनमा रही गर्नु पर्ने □ ।

२)कर्मचारीले राष्ट्र, सरकार तथा कार्यालयप्रति वफादार रही आफ्नो सेवा-पेशाको मर्यादा र गरिमामा आँच पुग्ने गरी कुनै पनि काम नगर्ने र हुन नदिन सदैव सचेत रहनु पर्नेछ ।

३)कर्मचारीले आफ्नो पद, ओहोदा तथा सेवा-पेशालाई मर्यादित वनाउन सदैव सकारात्मक रहनुपर्ने तथा अरु सवैको लागि अनुकरणीय हुने गरी सवैलाई सभ्य, शिष्ट, तथा मर्यादित व्यवहार गर्नुपर्नेछ ।

४)कर्मचारीले आफ्नो पद-ओहोदा अनुरूपको जिम्मेवारी अनुशासनमा रही तदारुकताका साथ र ऽमान्दारी पूर्वक शिघ्र पालना गर्नुपर्नेछ र सेवा तथा पद अनुकूलको आचरणमा रहनुपर्नेछ ।

५)कर्मचारीले कार्यालयको काम सम्बन्धि कुरामा आफुभन्दा माथिको कर्मचारीले दिएको आदेश- निर्देशनलाई शिघ्रताका साथ पूरा गर्नु पर्नेछ ।

६)कुनै पदमा वहाल रहेको कर्मचारीले पालना गर्नुपर्ने आचारसंहिता सम्बन्धी बेग्लै व्यवस्था भएकोमा त्यस्तो आचारसंहिता समेत त्यस्ता कर्मचारीले पालना गर्नु पर्नेछ ।

(४)उचित, शिष्ट र समान व्यवहार गर्ने :

(१)कुनै पनि कर्मचारीले जात, जाति, धर्म, भाषा, लिङ्ग, उमेर, राजनीतिक वा सामाजिक हैसियत, भौगोलिकता, राजनीतिक दृष्टिकोण, पहुँच वा सम्बन्ध, शारीरिक अवस्था, वैवाहिक स्थिति वा अन्य कुनै पनि आधारमा कसैप्रति पनि भेदभाव नगरी सबैलाई सम्मानजनक किसिमले न्यायपूर्वक उचित र समान व्यवहार गर्नु पर्नेछ ।

(२) पद्रीय दायित्व अनुसार कार्यालयमा काम गर्दा सेवाग्राही प्रति मर्यादीत व्यवहार गर्नुका साथै सबै प्रति शिष्ट व्यवहार गर्नु पर्नेछ ।

(३)आफ्नो जिम्मेवारीलाई मर्यादापूर्वक वहन गरी निष्पक्ष, स्वच्छ तथा षिटो षरितो ढंगबाट कार्य सम्पादन गर्नु पर्नेछ ।

(४)सेवाग्राहीको कामसंग सम्बन्धित विषय, प्रतिक्रिया तथा सम्पादन गर्न लाग्ने समय समेतको स्पष्ट जानकारी सेवाग्राहीलाई यथा समयमा गराउनु पर्नेछ ।

(५)काम कारवाहीमा निष्पक्षता हुनुपर्ने :

१)कर्मचारीले आफ्नो पदीय जिम्मेवारी राजनैतिक वा अनुचित प्रभाव, राजनैतिक आस्था, प्रलोभन, दवाव, भनसुन वा कुनै आग्रह वा पूर्वाग्रह वा क्रोध वा द्वेषबाट नभई सवै प्रति स्वतन्त्र र निष्पक्षताका साथ पालन गर्नुपर्नेछ ।

२)कर्मचारीले कार्यालयको काम कारवाहीसँग सम्बन्धित व्यक्ति, संगठन, संस्था वा व्यवसायिक प्रतिष्ठानसँग कुनै पनि प्रकारको व्यक्तिगत लेनदेन व्यवहार गर्न वा आफ्नो पदीय कर्तव्य वा जिम्मेवारीमा असर पर्ने गरी कुनै प्रकारको दान, दातव्य, उपहार, पुरस्कार वा चन्दा लिन दिन तथा यस्तै प्रकारको सहयोग उठाउने काममा संलग्न हुनु हुँदैन ।

(६)बरबुझारथ गर्नु पर्ने :

(१)आफूले बुझाउनु पर्ने नगदी, जिन्सी, कागजात जे जति ष सबै कानूनको म्यादभित्र बुझाऽदिनु पर्ऽ र बुझेले पनि म्यादभित्र बुझिलिनु पर्नेछ ।

(२)कर्मचारीले आफूले बुझाउनु पर्ने नगदी, जिन्सी, कागजात बुझाई सकेपि निजलाई सम्बन्धित कर्मचारीले बरबुझारथ गरेको निस्सा दिनु पर्नेछ ।

(७)समय पालन तथा नियमितता :

(१)कर्मचारी निर्धारित समयमा नियमित रूपले आफ्नो कार्यालयमा हाँजिर हुनु पर्नेछ ।

(२) बिदाको निकासो नलिई कर्मचारी आफ्नो काममा अनुपस्थित हुनु हुँदैन ।

(३) स्थानीय तहका कर्मचारीहरूको सबै समय स्थानीय तहको अधिनमा हुनेछ । निजलाई जुनसुकै समयमा पनि स्थानीय तहको काममा लगाउन सकिनेछ ।

(८) आज्ञापालन र आदरपूर्ण व्यवहार गर्नु पर्ने :

(१) स्थानीय तहको काम सम्बन्धी कुरामा आफूभन्दा माथिल्लो दर्जाका कर्मचारी तथा स्थानीय तहका निर्वाचित राजनीतिक नेतृत्वले दिएको आज्ञालाई शिघ्रता र परिश्रमको साथ पुरा गर्नु पर्नेछ ।

(२) कर्मचारीले आफूभन्दा माथिल्लो दर्जाका कर्मचारीहरू प्रति उचित आदर देखाउनु पर्छ ।

(३) कर्मचारीले आफूभन्दा मुनिका कर्मचारीहरू प्रति उचित व्यवहार गर्नु पर्छ ।

(९) राजनीतिक वा अवाञ्छनीय प्रभाव पार्न नहुने :

आफ्नो सेवा सम्बन्धी कुरामा मतलब साध्य गर्न आफूभन्दा माथिका अधिकृत माथि कुनै राजनैतिक वा अरु अवाञ्छनीय प्रभाव पार्ने प्रयत्न गर्न हुँदैन ।

(१०) राजनीतिक तटस्थता कायम गर्ने :

१) कर्मचारीले कुनै राजनीतिक पदाधिकारीको व्यक्तिगत, व्यवसायिक वा राजनीतिक षड्यन्त्रलाई प्रवर्द्धन गर्ने वा प्रचार प्रसार गर्ने क्रियाकलापमा संलग्न हुनु हुँदैन ।

२) कर्मचारीले कुनै पनि राजनीतिक दल, तिनीहरूका भातृ संगठन वा कुनै दलको नेताको समर्थन वा विरोधमा कुनै विचार व्यक्त गर्न वा त्यसमा कसैलाई समर्थन वा विरोध गर्नका लागि प्रभावमा पार्नु हुँदैन । ट्रेड यूनियनको हकमा विषयगत ऐनमा उल्लेख भए बमोजिम हुनेछ ।

३) राजनीतिक रूपमा पूर्ण तटस्थ रही कर्मचारीले आफ्नो पदीय जिम्मेवारी पुरा गर्नुपर्दछ ।

(११) राजनीतिमा, निर्वाचनमा भाग लिन नहुने :

(१) स्थानीय तहका कर्मचारीहरूले राजनीतिमा भाग लिन हुँदैन ।

(२) कुनै पनि राजनैतिक पदको लागि हुने निर्वाचनमा भाग लिन वा कसैको निमित्त मत माग्नु वा कुनै प्रकारले आफ्नो प्रभाव पार्न हुँदैन । तर प्रचलित कानून बमोजिम पाएको मतदानको अधिकार प्रयोग गर्न यसले बन्देज लगाएको मानिने छैन ।

(१२) प्रदर्शन, हडताल, थुनोक्नु तथा घेराउ गर्न नहुने :

१) कर्मचारीले कार्यालयमा वा अधिकार प्राप्त व्यक्तिको कानून द्वारा निर्धारित कर्तव्य पूरा गर्नमा बाधा विरोध हुने गरी हडताल वा कलम बन्द गर्न तथा शारीरिक वा मानसिक उत्पीडन हुने गरी दवाव दिन, घेराउ गर्न, थुन वा सो उद्देश्यले अरुलाई उक्साउन समेत हुँदैन ।

२) कर्मचारीले राष्ट्रको सार्वभौमसत्ता र अखण्डतामा आँच आउने गरी देश वा गाउँको शान्ति सुरक्षा, वैदेशिक सम्बन्ध र सार्वजनिक मर्यादा तथा अदालतको निर्णयको अपहेलना हुने गरी, विभिन्न जातजाति, धर्म, वर्ग, लिङ्ग, क्षेत्र र सम्प्रदायका मानिसहरू बीच वैमनष्यता उत्पन्न गराउने वा साम्प्रदायिक वा जातिय वा वर्गीय दुर्भावना फैलाउने गरी वा कुनै अपराधलाई प्रश्रय हुने गरी प्रदर्शन गर्न, हडतालमा भाग लिन, थुनोक्नु तथा घेराउ गर्न वा सो कार्य गर्ने उद्देश्यले अरुलाई उक्साउन समेत हुँदैन ।

(३)स्थानीय तह वा नेपाल सरकारले तोकेको अत्यावश्यक सेवा प्रवाहमा बाधा व्यवधान खडा गर्न वा स्थानीय निकायबाट प्रदान गरिने सेवा सुविधामा प्रतिकूल असर पर्ने गरी प्रदर्शन गर्न, हडतालमा भाग लिन, तालाबन्दी गर्न वा सो कार्य गर्ने उद्देश्यले अरुलाई उक्साउन वा कुनै पनि कार्यालय वा अधिकृतको कानूनद्वारा निर्धारित कर्तव्य पुरा गर्नमा बाधा बिरोध हुने गरी हडताल थुनोके, तालाबन्दी वा घेराउ गर्न नहुने ।

(१३)सरकार र स्थानीय तहको आलोचना गर्न नहुने : नेपाल सरकारको नीति विपरीत वा स्थानीय तहको नीति विपरीत हुने गरी वा नेपाल सरकार र जनताको पारस्परिक सम्बन्धमा वा कुनै विदेशी राष्ट्रसँगको सम्बन्धमा खलल पार्न सक्ने गरी कुनै पनि स्थानीय तहको कर्मचारीले आफ्नो वास्तविक वा काल्पनिक नामबाट वा बेनामी कुनै लेख प्रकाशित गर्न वा प्रेसलाई कुनै खबर दिन, सञ्चार माध्यमबाट भाषण प्रसारित गर्न, कुनै सार्वजनिक रूपमा भाषण दिन वा वक्तव्य प्रकाशित गर्न हुँदैन । माथि उपनियम १३ मा जुनसुकै कुरा लेखिएको भएता पनि प्रचलित कानून र नेपाल सरकार तथा स्थानीय तहको नीति विपरित नहुने गरी लेख रचना प्रकाशित गर्न बाधा पर्ने छैन ।

(१४)हानी नोक्सानी पुर्याउन नहुने :

यस विनियमावलीमा अन्यत्र जुनसुकै कुरा लेखिएको भएता पनि कुनै पनि कर्मचारीले असावधानी साथ वा अनुशासनमा नरही वा जानाजान त्रुटिपूर्ण ढंगबाट काम गरी स्थानीय तह वा नेपाल सरकारलाई कुनै प्रकारको हानि- नोक्सानी पुर्याउनु हुँदैन ।

(१५)सूचना दिन वा सूचनाको दुरुपयोग गर्न नहुने :

१)कर्मचारीले प्रचलित कानून बमोजिम गोप्य राख्नु पर्ने सूचनाको जानकारी कसैलाई पनि दिनुहुँदैन ।

२) कर्मचारीले आफ्नो पदीय हैसियत वा कार्यालयको कार्यसम्पादनको क्रममा वा अन्य कुनै प्रकारबाट जानकारीमा आएको, कार्यालयमा उपलब्ध भएको वा नभएको कुनै सूचना वा जानकारी कसैलाई दिन वा आफ्नो नजिकको नातेदार, परिवार वा अन्य कुनै व्यक्तिको फाइदाको लागि वा कार्यालय कर्मचारीको अहित हुने गरी प्रयोग गर्नु हुँदैन ।

(३)अध्यक्ष वा गाउँ कार्यपालिकाद्वारा तोकिएको अधिकारप्राप्त प्रवक्ता वा सूचना अधिकारी वाहेक अरु कर्मचारीले कार्यालयबाट प्रकाशन नगरिएको सूचना सार्वजनिक गर्न हुँदैन ।

४)कार्यालयबाट सार्वजनिक रूपमा वा कार्यालयको कामको सिलसिलामा कुनै व्यक्ति वा संस्था वा कर्मचारीलाई सूचना वा जानकारी दिनु पर्दा पूर्ण र यथार्थ सूचना वा जानकारी दिनुपर्नेछ ।

५)कर्मचारीले आफ्नो कर्तव्य पालनको सिलसिलामा जानकारी हुन आएको कुनै सूचनाको प्रयोग त्यस्तो सूचना जुन प्रयोगको लागि सिर्जना वा प्राप्त भएको हो सो बाहेक अन्य प्रयोजनमा प्रयोग गर्नुहुँदैन ।

६)अध्यक्ष वा कार्यालय प्रमुख वा प्रवक्ता वा सूचना अधिकारी वाहेक अन्य कर्मचारीले अध्यक्षबाट लिखित अधिकार प्राप्त नगरी कार्यालयको काम कारवाही वा सोसँग सम्बन्धित विषयमा कुनै पनि सञ्चारका साधन मार्फत वक्तव्य दिन, अन्तरवार्ता दिन वा नाम गोप्य राखेर वा नराखेर कुनै सूचना दिनु हुँदैन । अध्यक्षबाट अधिकार प्राप्त गरी त्यस्तो सूचना वा मन्तव्य वा अन्तरवार्ता दिँदा तथ्यमा सीमित रहेर दिनुपर्नेछ र त्यसमा आफ्नो व्यक्तिगत दृष्टिकोण वा विचार व्यक्त गर्न पाउने छैन ।

(७)कुनै पनि कर्मचारीले कार्यालयको अख्तियारी नपाई आफूले कर्तव्य पालनको सिलसिलामा जानकारीमा आएको कुनै गोप्य वा कानूनद्वारा निषेधित विषय आफूले लेखेको वा संकलन गरेको कुनै कागजपत्र वा समाचार प्रत्यक्ष वा

अप्रत्यक्ष रुपबाट अनधिकृत कर्मचारी वा गैरसरकारी व्यक्ति वा प्रेसलाई दिनु वा बताउनु हुँदैन । तर कानून बमोजिम सार्वजनिकरुपमा जानकारी गराउनु पर्ने विषय तथा सूचनाको हक सम्बन्धी ऐनले गोप्य राख्नुपर्ने भन्ने विषयका सूचना बाहेकका सूचना जानकारी गराउन बाधा पर्ने छैन । यस्तो किसिमको जानकारी कार्यालयको तर्फबाट सार्वजनिक गर्दा प्रवक्ता वा सूचना अधिकारी मार्फत मात्र जानकारी गराइनेछ ।

(१६)सूचना दिन र प्रकाशन गर्नमा प्रतिवन्ध :

(१)कार्यालयबाट अख्तियार नपाई आफूले लेखेको वा प्राप्त गरेको कुनै कागजपत्र वा सूचनालाई प्रत्यक्ष वा अप्रत्यक्षरुपबाट अनधिकृत कर्मचारी वा गैर सरकारी व्यक्ति वा प्रेसलाई सूचना गर्न हुँदैन ।

(२)नेपाल सरकार वा कार्यालयका काम कारकाहीमा प्रतिकूल प्रभाव पर्ने गरी कुनै पत्रपत्रिकामा आफ्नो वास्तविक वा काल्पनिक नामबाट वा बेनामी कुनै लेख प्रकाशन गर्न वा रेडियो वा टेलिभिजनद्वारा प्रसारण गर्न हुँदैन ।

(३)नेपाल सरकार वा स्थानीय तहको नीतिको विरोधमा सार्वजनिकरुपमा भाषण दिन वा कुनै वक्तव्य प्रकाशन गर्न हुँदैन ।

(१७)कार्यालय समयमा कार्यालयसँग सम्बन्धित काम मात्र गर्नुपर्ने :

कर्मचारीले कार्यालय समयमा कार्यालयको कामको लागि निर्धारित स्थलमा रहेर कार्यालयको काम मात्र गर्नु पर्नेछ र कार्यालय समयमा कार्यालयको कामसँग असम्बन्धित कुनै पनि कृत्याकलापमा संलग्न हुन पाउने छैन ।

(१८)कार्यालयको चल अचल सम्पत्ति तथा सुविधाको दुरुपयोग गर्न नहुने :

१)कर्मचारीले सरकारी वा कार्यालयका कुनै पनि सम्पत्ति आफ्नो वा अरु कसैको निजी वा घरायसी कार्यको लागि प्रयोग वा उपयोग गर्न हुँदैन ।

२)कर्मचारीले प्रयोग गरेको सम्पत्ति तथा सुविधाको दुरुपयोग गरेको उजुरी परेमा दफा ४२ बमोजिम गठित आचारसंहिता अनुगमन समितिले जाँचबुझ गर्नेछ ।

३)जाँचबुझबाट दुरुपयोग गरेको पाएमा तत्काल त्यस्तो सम्पत्ति तथा सुविधाको प्रयोग गर्नबाट त्यस्ता कर्मचारीलाई विमुख गर्नुपर्नेछ र दुरुपयोग भएबाट हुन गएको क्षतिको पूर्ति त्यस्ता कर्मचारीले पाउने जुनसुकै प्रकारको सेवा सुविधाबाट कट्टा गरी भरिभराउ गर्नुपर्नेछ ।

४)कार्यालयका कर्मचारीले कुनै पनि कर्मचारीलाई कार्यालयको काममा बाहेक आफ्नो व्यक्तिगत वा घरायसी काममा लगाउन पाउने छैन ।

(१९)कम्पनीको स्थापना र सञ्चालन तथा व्यापार व्यवसाय गर्न नहुने :

कर्मचारीले अख्तियार प्राप्त अधिकारीको पूर्व लिखित स्वीकृति नलिई देहायको काम गर्नु हुँदैन ।

(१)कुनै बैंक वा वित्तीय संस्थाको स्थापना वा कम्पनीको स्थापना, रजिष्ट्रेशन वा सञ्चालनको काममा भाग लिन,

(२)प्रचलित कानूनले अनुमति दिएकोमा बाहेक आफू एकलैले वा कुनै व्यक्ति वा समूहसँग मिलेर प्रत्यक्ष वा अप्रत्यक्ष रुपमा कुनै पनि प्रकारको व्यवसाय दर्ता गराउन वा व्यापार व्यवसाय गर्न

(३)कुनै पनि प्रकारको ठेक्का पत्र स्वीकार गर्न ।

(४)कर्मचारीले कुनै पनि कामको ठेक्का, टेण्डर, बोलपत्र आफै वा आफ्नो परिवारको कुनै सदस्यको नाममा लिन हुँदैन ।

(५) कुनै बैङ्क वा कम्पनीको स्थापना, रजिष्ट्रेशन वा सञ्चालनको काममा भाग लिन, कुनै व्यापार वा व्यवसाय गर्न चाहने अधिकृतस्तरको कर्मचारीले गाउँ कार्यपालिकाको बैठकबाट र सहायकस्तरका कर्मचारीले गाउँपालिकाका अध्यक्षबाट लिखित स्वीकृति लिनु पर्नेछ ।

(६) शैक्षिक वेरोजगारी घटाउन, वैदेशिक रोजगारीलाई निरुत्साहित गर्न, सरकारी कार्यालय वा सामुदायिक विद्यालयमा पूर्णकालीन, संस्थाप्रति समर्पित एवं सक्षम जनशक्ति आपूर्ति गर्न र सरकारी कार्यालय वा सामुदायिक विद्यालयप्रति जनविश्वास अभिवृद्धि गर्न सरकारले तोकेको न्यूनतम तलव सुविधा लिई ६ घण्टाभन्दा बढी सरकारी कार्यालय वा सामुदायिक विद्यालयमा काम गर्ने कर्मचारीले अन्य सरकारी कार्यालय वा सामुदायिक विद्यालय वा निजी क्षेत्रमा पारिश्रमिक लिई काम गर्न हुँदैन ।

(२०) स्वार्थ रहेको विषयमा जानकारी गराउने :

कर्मचारीको आफ्नो कार्यालयसँग सम्बन्धित कुनै कामका सम्बन्धमा कुनै पनि प्रकारको व्यक्तिगत वा परिवारको स्वार्थ रहेको भएमा त्यस्तो कर्मचारीले सो कुराको जानकारी आफूभन्दा माथिल्लो अधिकृत मार्फत अध्यक्षलाई गराउनु पर्दछ ।

(२१) परिचय पत्र, पोशाक लगाउनुपर्ने :

१) कर्मचारीले कार्यालयमा रहँदा अनुसूची- १ बमोजिमको आफ्नो परिचयपत्र सवैले देख्ने गरी लगाउनु पर्नेछ ।

२) कर्मचारीले कार्यालयको पोशाक निर्धारण भएकोमा कार्यालयमा रहँदा तथा कार्यालयको तर्फबाट प्रतिनिधित्व गर्दा त्यस्तो पोशाक अनिवार्य रूपमा लगाउनु पर्नेछ ।

३) कार्यालयले निर्धारण गरेको समय र दिनमा बाहेक अन्य दिनमा कार्यालयमा उपस्थित हुँदा कर्मचारीले मर्यादित र भड्किलो नहुने किसिमको पोशाक लगाउनु पर्नेछ ।

(२२) प्रतिनिधित्व गर्न नहुने :

कर्मचारीले आफूलाई मर्का परेको विषयमा आफैले वा वारेसद्वारा सम्बन्धित निकाय वा अधिकारी समक्ष निवेदन दिन वाहेक अरु व्यक्ति वा समूहको तर्फबाट प्रतिनिधित्व गर्न हुँदैन । तर कानून बमोजिम गठित कर्मचारी सम्बन्धी संगठनका पदाधिकारीले त्यस्तो संगठनको तर्फबाट गरिने प्रतिनिधित्व र पदीय दायित्वको आधारमा गर्नुपर्ने कुनै कार्य गर्नमा व्यवधान पर्नेछैन ।

(२३) पारदर्शिता कायम गर्ने : कर्मचारीले कार्यालयबाट प्रदान गरिने सेवा सुविधा आपूर्ति गर्ने वा उपलब्ध गराउने सामग्री वा निर्माण कार्य सम्पन्न गर्ने भए सो सम्बन्धि तौरतरिका र त्यसको निर्णय प्रकृत्यालाई पारदर्शी बनाउनु पर्नेछ । तर कानूनले तोकेको विषयमा कार्यालयको गोपनीयता राख्नु पर्ने दायित्व कर्मचारीकै रहनेछ ।

(२४) सेवा प्रदान :

१) कर्मचारीले आफूलाई सुम्पिएको जिम्मेवारी िटो, िरितो, पूर्ण र गुणस्तरीय रूपमा निर्वाह गर्न सदा प्रयत्नशील रहनु पर्नेछ ।

२) कर्मचारीले सेवा प्रदान गर्दा बृद्ध, अशक्त, अपाङ्ग, सुत्केरी वा गर्भवती महिला, विरामी व्यक्ति, बालबालिका र असहायलाई सकारात्मक विभेदको आधारमा प्राथमिकता दिनुपर्नेछ ।

३) कर्मचारीले सेवाग्राहीको काम समयमै सम्पन्न गरिदिनु पर्नेछ । कुनै कारणबाट समयमै काम सम्पन्न हुन नसक्ने भएमा वा सेवाग्राहीले चाहेको कार्य सम्पादन गर्न नसकिने वा नमिल्ने भएमा त्यसको आधार र कारणको जानकारी यथाशिघ्र सम्बन्धित सेवाग्राहीलाई दिनुपर्नेछ ।

४)कर्मचारीले सार्वजनिक सेवामा सर्वसाधारणको सहज र प्रत्यक्ष पहुँच पुग्ने गरी सकेसम्म सरल र सभ्य भाषामा जानकारी तथा सल्लाह दिनुपर्ने ।

५)कुनै सेवाग्राहीको कार्य सम्पादनको क्रममा कार्यालयमा रहेको कुनै जानकारी वा विवरण आवश्यक पर्ने भएमा त्यस्तो जानकारी वा विवरण त्यस्तो कार्य सम्पन्न गर्ने कर्मचारीले आफ्नो कार्यालय मार्फत नै मगाउने व्यवस्था गर्नुपर्ने ।

(२५)दान, उपहार, चन्दा प्राप्त गर्न र सापटी लिन प्रतिबन्ध :

(१) कार्यालयको काममा कुनै प्रकारले असर पर्न सक्ने गरी कार्यालयको पूर्व स्वीकृति बिना कसैबाट कुनै प्रकारको दान, दातव्य, कोशेली, उपहार आफूले स्वीकार गर्नु र आफ्नो परिवारको कुनै सदस्यलाई स्वीकार गर्न दिनु हुँदैन ।

(२)कुनै विदेशी सरकार वा प्रतिनिधिबाट कुनै उपहार प्राप्त हुन आएमा कार्यालयमा सोको सूचना दिई निर्णय भए बमोजिम गर्नु पर्ने ।

(३)कार्यालयका पूर्व स्वीकृति बिना कुनै कामको निमित्त कुनै किसिमको चन्दा माग्न वा त्यस्तो चन्दा स्वीकार गर्न वा कुनै किसिमको आर्थिक सहायता लिन हुँदैन ।

(४)कार्यालयको कामसंग सम्बन्ध भएको कुनै व्यक्तिसंग सापटी लिन वा निजको आर्थिक कृतज्ञतामा पर्न हुँदैन । तर बैङ्क वा वित्तीय सस्थासंग लेनदेन गर्न यो विनियमले बाधा पुर्याएको मानिने छैन ।

(२६)अचल सम्पति खरिदको जानकारी र सम्पति विवरण :

(१)कर्मचारीले आफ्नो वा आफ्नो परिवारको कुनै सदस्यको नाममा कुन अचल सम्पति खरिद गरी वा अन्य तरिकाद्वारा प्राप्त गरेमा त्यसरी खरिद वा प्राप्त गरेको एक महिना भित्र त्यस वापत लागेको मोल र श्रोत समेतको विवरण खोली कार्यालयमा पेश गर्नु पर्ने ।

(२)आफ्नो वा आफ्नो परिवारको कुनै सदस्यका नाममा कुनै अचल सम्पति प्राप्त गरेमा लागेको मोल समेतको जानकारी प्रमुख प्रशासकीय अधिकृत मार्फत स्थानीय तहमा पेश गर्नु पर्ने ।

(३)हाल बहाल रहेका स्थानीय तहका कर्मचारीले प्रत्येक आर्थिक वर्ष समाप्त भएको ६० दिनभित्र र नयाँ नियुक्त हुने कर्मचारीले आफूले नियुक्ति भएको १ महिना भित्र आफ्नो र आफ्नो वा परिवारको सदस्यको नाममा भएको चल अचल सम्पति, शेयर, बैङ्क ब्यालेन्सको विवरण, जवाहिरात, सुन, चाँदिको विवरण प्रमुख प्रशासकीय अधिकृत मार्फत स्थानीय तहमा पेश गर्नु पर्ने ।

(२७)पूर्व स्वीकृति लिनु पर्ने : यो विनियमावली प्रारम्भ भए पछि स्वदेश वा विदेशमा निजी प्रयासमा अध्ययन गर्न चाहने स्थानीय तहका कर्मचारीले गाउँ कार्यपालिकाको बैठकबाट पूर्व स्वीकृति लिनु पर्ने ।

(२८)गुनासो व्यवस्थापन :

१)कर्मचारीले कार्यालयबाट गरिने सेवा प्रवाहको सम्बन्धमा नागरिकहरुको गुनासो प्रति सधै संवेदनशिल रहनु पर्ने र त्यस्ता गुनासाहरु सकेसम्म कम आउने गरि आफ्नो कार्यशैलीमा सुधार गर्दै जानुपर्ने ।

(२)कर्मचारीले कार्यालयको काम कारवाहीको सम्बन्धमा कुनै व्यक्तिले लिन चाहेको जानकारी वा गरेको गुनासो वा दिएको कुनै निवेदनको सम्बन्धमा उपयुक्त र प्रभावकारी जवाफ शिष्टताका साथ समयमै दिनुपर्ने र अध्यक्षले त्यस्ता गुनासो तथा निवेदनका सम्बन्धमा समयमै उपयुक्त तथा प्रभावकारी व्यवस्थापन हुने व्यवस्था मिलाउनु पर्ने ।

३)कर्मचारीले कार्यालयको काम कारवाहीको सम्बन्धमा गुनासो व्यवस्थापन गर्ने निकायहरुबाट प्राप्त गुनासाहरुको यथा समयमै गुनासो व्यवस्थापन गर्नु पर्ने ।

परिच्छेद – ३

पेशागत आचारसंहिता सम्बन्धी व्यवस्था :

(२९)कानूनको जानकारी राख्नुपर्ने :

कार्यालयका कर्मचारीले आफ्नो कामसँग सम्बन्धित सबै कानूनको जानकारी राख्नु पर्ने ।

(३०)कानूनको पालना तथा निर्देशनको पालना गर्नुपर्ने :

(१)कर्मचारीले प्रचलित कानून, अदालतको निर्णय वा आदेश, संवैधानिक निकायको निर्णय, नेपाल सरकारको निर्णय र कार्यालयको निर्णयको सदैव सम्मान र पालना गर्नुपर्ने ।

(२)कर्मचारीले कार्यालयको कामको सम्बन्धमा आफूभन्दा माथिको निकाय, कर्मचारीले दिएको निर्देशनलाई शीघ्रताका साथ पालना गर्नुपर्ने ।

(३१)पेशाको सम्मान गर्नुपर्ने :

१)कर्मचारीले आ आफ्नो पेशाको सम्मान गर्दै पेशालाई प्रतिष्ठापूर्ण र मर्यादित बनाउन सदैव प्रयत्नशील रहनुपर्ने ।

२)सेवाग्राही वा सर्वसाधारणमा कार्यालय, कर्मचारीप्रति नकारात्मक भावना विकास हुने गरी कुनै कुरा व्यक्त गर्न वा कुनै सूचना प्रवाह गर्नुहुँदैन ।

(३२)ट्रेड युनियन अधिकारको प्रयोग :

(१)प्रचलित कानून बमोजिम दर्ता नभएका र नेपाल सरकारद्वारा मान्यता नपाएका कर्मचारीहरूको कुनै पनि संगठनको सदस्य बन्न हुँदैन । तर आफ्नो पेशागत संस्थाको सदस्य बन्न बाधा पुर्याएको मानिने छैन ।

(२)कार्यालय प्रमुखले कुनै पनि संगठनको सदस्य बन्न हुँदैन ।

(३)स्थानीय तहका कर्मचारीहरूले प्रचलित कानूनको अधिनमा रही ट्रेड युनियन गठन गर्न सक्नेछन् ।

(४)ट्रेड युनियनका पदाधिकारीले पालना गर्नु पर्ने शर्तहरू निजामती कर्मचारीका हकमा लागू भए सरह हुनेछन् ।

(५)ट्रेड युनियनका पदाधिकारीहरूले पाउने सुविधा मन्त्रालयले तोके बमोजिम हुनेछ ।

(३३)आफ्नो क्षमता विकास गर्न प्रयत्न गर्ने :

१)कर्मचारीले कार्यालयको कामको साथसाथै आफ्नो पेशागत क्षमता विकासको लागि सदैव प्रयत्नशील रहनुपर्ने ।

२)कर्मचारीले आफ्नो पेशागत क्षमता विकासको क्रममा कुनै सरकारी निकायबाट कुनै प्रकारको अनुमतीपत्र लिनुपर्ने रहेछ भने त्यस्तो अनुमतीपत्रका सर्तहरूको उल्लेख भए बमोजिम पालना गर्नुपर्ने ।

(३४)गुणस्तरीय रूपमा कार्य सम्पादन गर्नुपर्ने :

१)सिमित श्रोत र साधनबाट अधिकतम उपलब्धी हासिल हुने गरी कर्मचारीले गुणस्तरीय रूपमा कार्य सम्पादन गर्नुपर्ने ।

२)कर्मचारीले आफूले सम्पादन गरेको कामको ऽमान्दारी पूर्वक जिम्मेवारी वहन गर्नु पर्ने ।

३)कर्मचारीले आफ्ना तालुक अधिकारीहरूलाई राय सल्लाह दिँदा ऽमान्दारी पूर्वक स्थानीय तहको कानून बमोजिम सही र सार्वजनिक हितलाई ध्यानमा राखी दिनुपर्ने ।

४)कामको गुणस्तरीयता कायम गर्न कर्मचारीले समुहगत रूपमा कानून बमोजिम कार्य गर्नुपर्ने ।

(३५) नैतिकवान हुनुपर्ने :

१)कर्मचारीले कार्यालयको नैतिकतामा आँच आउने गरी कुनै पनि प्रकारको कार्य गर्नु/गराउनु वा गर्न/गराउन कसैलाई उक्साउन वा हौसला दिन हुँदैन ।

२)कर्मचारीले कार्यालयको नैतिकतामा आँच आउने कार्य कही कसैबाट कुनै प्रकारले हुन लागेको □ वा भैराखेको □ भने सो को जानकारी शीघ्र अध्यक्षलाई गराउनु पर्ने□ ।

(३)कर्मचारीले मुलुकी ऐन बिहेवारीको महलको विपरित हुने गरी बहु बिबाह, बाल बिबाह र अनमेल बिबाह गर्नु गराउनु हुँदैन ।

(४)कसैलाई यातना दिन वा यौनजन्य दुव्र्यवहार र घरेलु हिंसा सम्बन्धी कार्य गर्न नहुने ।

(३६)कर्मचारीको दायित्व : कर्मचारीले आफ्नो कतव्य पालन गर्दा देहायका नैतिक दायित्वलाई ध्यान दिनु पर्ने□ ।

(१)सेवाग्राहीहरू प्रति समान किसिमको व्यवहार गर्ने ।

(२)राष्ट्र, जनता र स्थानीय तहको बृहत्तर हितलाई प्राथमिकता दिने ।

(३)स्थानीय तहबाट वस्तु वा सेवाको वितरणको मापदण्ड र कार्यविधिको आधारमा गरी पारदर्शिता कायम गर्ने ।

(४)स्थानीय तह लगायत अन्य सार्वजनिक सम्पतिको संरक्षण गर्ने ।

(५)साधन र स्रोतको मितव्ययितापूर्वक परिचालन गर्ने ।

(६)कार्य सम्पादन प्रक्रियालाई सरलिकरण गर्ने ।

(७)न्यूनतम समयमा कार्य जिम्मेवारी सम्पादन गर्न प्रयत्नरत रहने ।

(८)आधारभूत मानविय मूल्य र मान्यता प्रति सम्मान गर्ने ।

(९)सबै समुदाय र क्षेत्र प्रति समान दृष्टिकोण राखी समान व्यवहार र सम्मान गर्ने ।

(३७)आर्थिक मितव्ययिता र सदाचारमा रहनुपर्ने :

१)कर्मचारीले कार्यालयको काम कारवाही आर्थिक रुपमा मितव्ययी तथा किफायत पूर्वक गर्नुपर्ने□ ।

२)कर्मचारीले आफू, आफ्नो परिवार, □ष्टमित्र, सेवाग्राही समेतबाट सरकारी कोष वा सरकारी वा सार्वजनिक सम्पत्ति वा स्थानीय कोष वा कार्यालयको सम्पत्तिको हिनमिना, दुरुपयोग वा अपचलन र बेवास्ता गर्न, गर्नदिन र त्यस्तो हुनबाट कसैलाई उक्साउन समेत हुँदैन ।

३)कर्मचारीले सरकारी वा सार्वजनिक वा कार्यालयको सम्पत्ति अनधिकृत रुपमा कुनै पनि राजनीतिक दल वा राजनीतिक दलका भातृ संगठन, व्यक्ति, समुदाय, वर्ग वा अन्य प्रकारका कुनै पनि संगठनलाई प्रयोग गर्न दिन हुँदैन । तर प्राविधिक सहितको रेन्ट कमिटिको मूल्याङ्कनको आधारमा भाडा दर कायम गरी कार्यालयको खातामा भाडा आम्दानी बाँधी कानून बमोजिम गर्न वाधा पर्ने□ न ।

परिच्छेद — ४

आचारसंहिता विरुद्ध नहुने

(३८) आचारसंहिता विरुद्ध गरेको नमानिने : यस विनियमावलीमा अन्यत्र जुनसुकै कुरा लेखिएको भएता पनि देहायका कार्यलाई यस विनियमावलीको आचारसंहिता विरुद्धको कार्य मानिने छैन ।

१) कार्यालय समय बाहेक कार्यालयको कामकारवाहीमा प्रतिकूल असर नपर्ने गरी आफूले विशेषज्ञता हासिल गरेको विषयमा लिखित वा मौखिक प्रवचन दिने तथा पूर्व स्वीकृतिलेई अध्ययन वा अध्यापन गर्ने,

२) साहित्य, कला, संस्कृति, खेलकुद, ज्ञान, विज्ञान प्रविधि मनोरन्जन सम्बन्धी र पेशागत एवम् सामाजिक संस्थाहरुमा सदस्य हुन र त्यस्ता मञ्चहरुमा सहभागी हुने,

३) राजनैतिक दल र तिनीहरुको भातृ संगठनले आयोजना गरेको बाहेक पेशागत संघसंस्थाहरुले आयोजना गरेको सभा, गोष्ठी आदिमा कार्यालय समय बाहेकको समयमा सहभागी हुने,

४) सरकारी वा कार्यालयको नीति, उद्देश्य, कार्यक्रम, काम कारवाही एवम् गोपनियतामा प्रतिकूल असर नपर्ने खालका लेख, रचना प्रकाशन गर्ने,

५) सवैका लागि खुला गरिएको प्रतिस्पर्धामा सहभागी भई पुरस्कार, पदक, प्रमाणपत्र एवम् सम्मान ग्रहण गर्ने,

६) आफू वा आफ्नो परिवारलाई अन्याय परेका विषयमा त्यस्तो काम कारवाहीको विरुद्धमा कानून बमोजिम अड्डा अदालतबाट उपचार प्राप्त गर्नका लागि आवश्यक कारवाही चलाउन ।

परिच्छेद — ५

विविध

(३९) व्यक्तिगत आचरण :

१) कर्मचारीले सवै प्रति सम्मानजनक व्यवहार गर्नुपर्छ ।

२) कर्मचारीले जुवा खेल्ने, तास खेल्ने तथा सार्वजनिक रूपमा मादक पदार्थ सेवन गर्ने, सार्वजनिक स्थलमा सुर्तीजन्य पदार्थ सेवन गर्ने वा अन्य यस्तै समाजमा निन्दनीय हुने कार्य गर्न वा त्यस्तो व्यवहार प्रदर्शन गर्न हुँदैन ।

३) कर्मचारीले कानूनले वर्जित गरेका कुरीति र कुसंस्कार गर्न/गराउन हुँदैन ।

४) कर्मचारीले भ्रष्टाचार निवारण ऐन २०५९ बमोजिमको कसुर गर्न हुँदैन ।

५) कर्मचारीले नेपाल सरकार र कार्यालयको सेवा प्रति जनविश्वास अभिवृद्धि गर्न सदैव प्रयत्नशील रहनु पर्नेछ ।

६) कुनै किसिमको फाटका खेल्न हुँदैन ।

(४०) जानकारी गराउनुपर्ने :

१) कुनै कर्मचारीले कसैले सरकारी वा सार्वजनिक सम्पत्ति वा कार्यालयको सम्पत्तिमा कुनै किसिमको नोक्सान वा क्षती पुर्याउन कुनै काम गर्न लागेको वा गरेको जानकारी वा सूचना पाएमा सो सम्बन्धमा आफैले कारवाही गर्नुपर्नेमा त्यस्तो सम्पत्तिको संरक्षणका लागि आफैले उपयुक्त व्यवस्था गर्नुपर्नेछ र सो विषय आफ्नो क्षेत्राधिकार भित्र नपर्ने र आफूले कारवाही गर्न नसक्ने वा नमिल्ने भएमा त्यस्तो कुराको जानकारी अध्यक्षलाई तुरुन्त दिनुपर्नेछ ।

(२) कुनै कर्मचारीले कसैले कुनै गैरकानूनी कार्य वा अपराधिक कार्य गर्न लागेको, गरिरहेको वा गरेको जानकारी प्राप्त गरेमा सो विषयमा तुरुन्त सम्बन्धित निकायमा वा अध्यक्षलाई जानकारी गराउनु पर्नेछ ।

(३) यस विनियमावली प्रारम्भ भए पछि कार्यालयले कर्मचारीलाई यस विनियमावलीमा भएको व्यवस्थाको बारेमा जानकारी गराउनुपर्नेछ ।

(४) यस विनियमावलीको सार्वजनिक जानकारीको लागि कार्यालयको वेबसाइटमा समेत राख्ने व्यवस्था गर्नुपर्नेछ ।

(४१) अवकाश प्राप्त पदाधिकारी कर्मचारीले पालना गर्नुपर्ने :

१) यस विनियमावलीको विनियम ३, ७, २० र २८ को व्यवस्था अवकाश प्राप्त कर्मचारीले समेत पालना गर्नुपर्नेछ ।

२) सेवा वा पदमा वहाल रहँदाका वखत कर्तव्य पालनाको सिलसिलामा जानकारी हुन आएको सार्वजनिक रूपमा प्रकाशन भएको कुनै कुरा सेवा वा पदबाट अवकाश प्राप्त गरेपछि पनि कर्मचारीले कुनै पनि तरिकाले प्रकट गर्न वा गराउन हुँदैन ।

(४२) अनुगमन सम्बन्धि व्यवस्था :

१) आफ्नो र आफ्नो मातहतका कर्मचारीले यस विनियमावली बमोजिमको आचरणहरूको पालना गरे वा नगरेको विषयमा नियमित अनुगमन गरी आचारसंहिता पालन नगर्ने कर्मचारीलाई प्रचलित कानून बमोजिम आवश्यक कारवाहीको सिफारिस गर्न तथा त्यस सम्बन्धी उजुरीमा पानविन गर्न गाउँ कार्यपालिकाले बढीमा तीन जना सदस्य रहेको आचारसंहिता अनुगमन समिति गठन गर्न सक्नेछ ।

२) नियम

(१) बमोजिम गठित समितिले आचारसंहिता उलंघन सम्बन्धमा पानविन गरी कानून बमोजिम कारवाही गर्न गाउँ कार्यपालिकामा सिफारिस गर्नेछ ।

(४३) पालन गर्नु पर्ने दायित्व :

यस विनियमावलीको पालन गर्नु पर्ने दायित्व गाउँपालिकामा कार्यरत स्थायी, अस्थायी निजामती कर्मचारी, स्थानीय तह अन्तर्गतका स्थायी, अस्थायी, ज्यालादारी कर्मचारीको समेत हुनेछ । यस उपनियमको प्रयोजनको लागि नगरपालिकामा कार्यरत निजामती कर्मचारी र यस कार्यालयमा पदाधिकार रही अन्यत्र कार्यालयमा काजमा रहेका कर्मचारीलाई समेत जनाउनेछ ।

(४४) प्रचलित कानून बमोजिम हुने :

यस विनियमावलीमा उल्लेख गरिएका आचरणहरूमा यसै विनियमावलीमा उल्लेख भए बमोजिम र अन्य आचरणहरूको हकमा प्रचलित नेपाल कानून बमोजिम हुनेछ । यस विनियमावलीका कुनै प्रावधानहरू प्रचलित कानून एवम् ऐन, नियमावली र आर्थिक प्रशासन नियमावलीसंग बाझिएमा बाझिएको हदसम्म अमान्य हुनेछ ।

(४५) विनियमालीमा संशोधन : यस विनियमावलीमा संशोधन गर्नु गरेमा गाउँ कार्यपालिका बैठकले गर्न सक्नेछ ।

अनुसूची-१

विनियम ११(१) संग सम्बन्धित पदाधिकारी/कर्मचारी परिचयपत्रको ढाँचा

अगाडि

बुद्धशान्ति गाउँपालिका
गाउँ कार्यपालिकाको कार्यालय
बुधबारे, झापा

नाम:

दर्जा:

नागरिकता नं.

ब्लडग्रुप:

फोटो

कर्मचारी संकेत नं.

पढाडि

प्रमाणित गर्नेको दस्तखत	कर्मचारीको सही, दर्जा
(.....)	
(.....)	Name:
Designation:	
Office:	

द्रष्टव्यः

- (१)कर्मचारी परिचय पत्रको लम्बाई ९ से. मी. र चौडाई ५:५ से. मी. को हुनु पर्ने ।
- (२)कर्मचारीको परिचय पत्र सेतो कागजको हुनु पर्ने ।
- (३)परिचय पत्रका अगाडि पट्टि सबभन्दा माथिल्लो भागमा १२ प्वाण्टको अक्षरमा नेपाल सरकार, १४ प्वाण्टका अक्षरमा सम्बन्धित कार्यालयको नाम, १८ प्वाण्टको अक्षरमा कर्मचारीको नाम, १६ प्वाण्टको अक्षरमा दर्जा र दर्जा भन्दा मुनि नागरिकता नं:लेख्नु पर्ने ।
- (४)कर्मचारी परिचय पत्रको अगाडि पट्टि माथिल्लो भागमा रातो रंगको नेपाल सरकारको क्रेष्ट (लोगो) ाप्नु पर्ने र दायाँ पट्टिको तल्लो भागमा अटो साण्डको फोटो टासुनु पर्ने ।
- (५)कर्मचारी परिचय पत्रको पढाडिको भागमा १४ प्वाण्टको अक्षरमा सङ्केत नम्बर राखी त्यसका मुनि दायाँ पट्टि प्रमाणित गर्नेको दस्तखत र वायाँ पट्टि कर्मचारीको दस्तखत लेख्नु पर्ने ।
- (६)परिचय पत्रको पढाडिको तल्लो भागमा १४ प्वाण्टको कर्मचारीको नाम, कार्यालयको नाम र कर्मचारीको दर्जा अंग्रेजीमा लेख्नु पर्ने ।
- (७)परिचय पत्रको पढाडिको वाँकी भागमा १२ प्वाण्टको “यो परिचय पत्र कसैले पाएमा सम्बन्धित कार्यालय, जिल्ला प्रशासन कार्यालय वा प्रहरी कार्यालयमा बुझाई दिनु होला” भन्ने सचेतनामूलक सन्देश लेख्नु पर्ने ।
- (९)परिचय पत्र प्रमाणित कार्यालय प्रमुख वा निजबाट अधिकार प्राप्त कर्मचारी प्रशासन सम्बन्धी काम गर्ने अधिकृतले गर्नु पर्ने ।
- (१०)कर्मचारी परिचय पत्र प्लाष्टिकको (पारदर्शी) खोलमा राखी देब्रे तर्फको काधको एक वित्तामुनि ातीमा पर्ने गरी अन्य व्यक्तिले राम्रो संग देख्ने तरीकाले लगाउनु पर्ने ।